

11 IUNIE

**ACATISTUL
SF. IERARH-
MARTURISITOR
LUCA
VOINO-IASENETKI
AL
SIMFEROPOLULUI
ACATISTIER-GR**

СВЯТІ
ТЕЛЬ
ЛУКА

АРХИЕП.
КРЫМ
СКІЙ



Χαιρετιστήριον
Οἶκοι εἰς τὸν ἐν Ἁγίοις
Πατέρα ἡμῶν Λουκάν
Ἀρχιεπίσκοπον Συμφερουπόλεως
καὶ Κριμαίας

Ποίημα τοῦ Σεβ. Μητροπολίτου Ἐδέσσης, Πέλλης καὶ Ἀλμωπίας κ. Ἰωὴλ Φραγκάκου

Κοντάκιον

Ἦχος πλ. δ' . Τη Ὑπερμάχῳ.

Συμφερουπόλεως ποιμένα θεοφώτιστον, καὶ ἱατρὸν
τὸν ἐπιστήμονα τὸν ἀριστον, ὡς φιλάγιοι ὑμνήσωμεν
εὐκαρδίως· ἐν Ρωσία γὰρ βιώσας ὡσπερ ἄγγελος,
ὠμολόγησε Χριστοῦ τὸ θεῖον ὄνομα· διὸ κρᾶζομεν·
Χαίροις Λουκά ἀξιάγαστε.

Ἄγγελος πάτερ ὠφθης, ἐπ' ἐσχάτων τῶν χρόνων, ἐν
χώρᾳ δυστυχούντων ἀνθρώπων (ἐκ γ')· βιοτεύσας
ἐνθέως ἐν γῆ, Ἱεράρχα Λουκά ὄντως τὸ πρότυπον,
λαοῦ καὶ κλήρου γέγονας, διόπερ σοὶ εβόων ταῦτα·

Χαίρε τὸ εὖχος πάσης Ρωσίας·
χαίρε τὸ σκεῦος τῆς εὐσεβείας.
Χαίρε ποιμάνσεως ἀνθρώπων τὸ μίμημα·

χαίρε ιατρείας άλγούντων το καύχημα.
Χαίρε ότι ωμολόγησας τον Χριστόν ανδροπρεπώς·
χαίρε ότι εθεράπευες άρρωστήματα βροτών.
Χαίρε ότι εκ παιδων ηλικίας εκλάμπεις·
χαίρε ότι εγγάμων συζυγίας ηράσθης.
Χαίρε τεκνίων των σων το φέγγισμα·
χαίρε πιστών το άγιον κλείσμα.
Χαίρε σεμνών Επισκόπων ο κόσμος·
χαίρε ηθών ουρανίων ο τόμος.

Χαίροις Λουκά αξιάγαστε.

Βλέπων τα των αγίων, εν Κιέβω οστέα, εμίσησας του
κόσμου ηδέα, και χωρήσας Λουκά ακλινώς, προς της
πίστεως τα σκάμματα έχαιρες, κραυγάζων
πανασίδιμε, αγγέλων σταθηρώς τον ύμνον·

Αλληλούϊα.

Γνώσιν έχων κατ' άμφω, κοσμικήν τε και θείαν,
εσκεδάσας αθέων σκοτίαν, και την τέχνην Λουκά
ιατρών, μειτών των βροτών αρρωστήματα, τη αρωγή
της χάριτος, πλειστάκις εθεράπευσας, διό εβόων σοι
τοιαύτα·

Χαίρε η έγερσις των καμνόντων
χαίρε η θάρσησις των σενόντων.
Χαίρε δυσιάτων αλγών η κατάπαυσις·
χαίρε ασθενούντων μερόπων ανάστασις.
Χαίρε στήριγμα ακλόνητον φοβουμένων τον Θεόν·
χαίρε πύργος ακατάσειστος ευσεβών χριστιανών.

Χαίρε των ακεστόρων ποδηγός χρηματίσας·
χαίρε αδικουμένων τας καρδίας περώσας.

Χαίρε λαλών σοφίας τα ρήματα·
χαίρε στομών αθέων τα στόματα.

Χαίρε Μητρός του Χριστού επαινέτης·
χαίρε εκθρών των αυτής καθαιρέτης.

Χαίροις Λουκά αξιάγαστε.

Δόξαν των επικήρων, και ρεόντων μισήσας, ηγάπησας
σοφίας το νέκταρ, και ετρύγησας πάτερ Λουκά, ωσει
μέλισσα φιλόπονος πάντιμε, το μέλι θείας γνώσεως,
Χριστώ τω σω Κυρίω άδων·

Αλληλούϊα.

Ένδοθεν κεκτημένος, θείον ζήλον τα κρείττω,
ηθέλησας γνωρίσαι των άνω· αγαπήσας γαρ τον
Χριστόν, ολοκαρδίως Λουκά θεοτίμητε, εδέχθης
χάριν άνωθεν, εμπνέων του βοάν σοι πάντας·

Χαίρε ο φίλος της αληθείας·
χαίρε ο λύχνος της ευπρεπείας,
Χαίρε ιατρείας κανών ακριβέστατος·
χαίρε αναργύρων αγίων διάδοχος.

Χαίρε κλήμα πολυφόρητον της αμπέλου του
Χριστού·

χαίρε βίβλος η πολύφυλλος της σοφίας των βροτών.

Χαίρε ότι ελλάμπεις ως νεόφωτον άστρον·
χαίρε ότι τυγχάνεις των χαρίτων το άγγος.

Χαίρε εγγάμων πάντιμον άκουσμα·

χαίρε νοσοούντων άκουσ το άντλημα.
Χαίρε ανδρών υποδίκων η ρώσις·
χαίρε θυτών αντιθέων η πτώσις.

Χαίροις Λουκά αξιάγαστε.

Ζήλω θείω χιτώνι, των θυτών ημφιάσω. ως άγγελος
Λουκά και ειργάσω, εν μέσω σκολιάς γενεάς, τας
εντολάς θεόφρον του Κυρίου σου, προτρέπων τους
συνόντας σοι, εν τω ψάλλειν αεί τον ύμνον·

Αλληλούϊα.

Ήκουσας του Κυρίου, της φωνής προσταζούσης,
βαστάζειν τον Σταυρόν αυτού χαίρων, διό πάσας τας
θλίψεις Λουκά, τους εγκλεισμούς και βασάνους
υπήνεγκας, στηρίζων το σον πλήρωμα, το μέλπον σοι
εν ευφροσύνη·

Χαίρε διάδοχε Αποστόλων·

χαίρε διάκονε των πασχόντων.

Χαίρε χειρουργέ νοσημάτων του σώματος·

χαίρε φρυκτωρέ νοημάτων του Πνεύματος.

Χαίρε όρθρος διαυγέστατος ελευθέρας βιοτής·

χαίρε έλεγχος ο άτεγκτος αθεΐας της δεινής.

Χαίρε ότι αφόβως τας αικίας υπέστης·

χαίρε ότι ευτόλμως της κακίας απέστης.

Χαίρε λαού Ρωσίας το άγαλμα·

χαίρε πικρών δαιμόνων το λάκτισμα.

Χαίρε της σπείρας κακούργων ο τρόμος·

χαίρε πολλών καταδίκων το θάμβος.

Χαίροις Λουκά αξιάγαστε.

Θεοτόκου μη σέρξας, την εικόνα εκβάλλειν, ονειδή των αθέων εδέξω· βοηθόν γαρ Λουκά την αγνήν, θεωρών εν τη τέχνη σου ήθελες, ισχύν αυτής και έψαλλες, προς τον Χριστόν σοφέ τον ύμνον·

Αλληλούϊα.

Ιεράρχης Κυρίου, θεοκλήτως εδείχθης, ποιμαίνειν ευσεβώς τας χορείας· και το όνομα εν τη κουρά, του αγίου Λουκά θαυμαστώς είληφας· διό πάντες γηθόμενοι, εβόων σοι, από καρδίας·

Χαίρε αγλάισμα Επισκόπων·
χαίρε το σέμνωμα μοναζόντων.

Χαίρε των αζύγων ανδρών το υπόδειγμα·
χαίρε των συζύγων στερρόν επιστήριγμα.

Χαίρε ότι συ ενδέδυσαι αμπεχώνην ιεράν·
χαίρε ότι συ απέρριψας των οικείων τας φωνάς.

Χαίρε επιτελών την φρικώδη θυσίαν·
χαίρε επιποθών ουρανών βασιλείαν.

Χαίρε ποιμένων άριστον πρότυπον·
χαίρε πιστών Τασκένδης υψίπυργος.

Χαίρε λιμήν του Ταμπώφ σωτηρίας·
χαίρε πρηστήρ αθεούντων μανίας.

Χαίροις Λουκά αξιάγαστε.

Κραταιός ώσπερ λέων, επινοίας αθέων, ηδάφισας παμμάκαρ τελέως, και ως δούλος Λουκά του Θεού,

εν τῷ σώματι ἠνεγκας τὰ σίγματα, Χριστοῦ καὶ
ανεπλήρωσας, υστέρημα αὐτοῦ κραυγάζων·

Ἀλληλοῦϊα.

Λιπαρῶς ἠγωνίσω, Εκκλησίαν τηρήσαι, ἐκ λύμης
ψευδαδέλφων ἀρτίαν, ὡς Ἐπίσκοπος γὰρ τοῦ
Χριστοῦ, τὰς πλοκάς σχισμάτων κληρικῶν ἔλυσας·
διό σε οἱ Ὀρθόδοξοι, ἐτίμων ἁγίε βοῶντες·

Χαίρε ἡ γλῶσσα τῆς ἀληθείας·
χαίρε ἡ τήξις τῆς ἀσεβείας.

Χαίρε κληρικῶν ἀτακτούντων ὁ ἔλεγχος·
χαίρε ἱερέων ἁγίων ὁ ἔφορος.

Χαίρε λύμης τῶν αἰρέσεων ἐλατήρ ὁ αὐστηρὸς·
χαίρε σχίσμα θεομίσητον φανερώσας τακινῶς.

Χαίρε τῆς ἀκριβείας τῶν δογμάτων τὸ στόμα·
χαίρε οἰκονομίας τὸ γλυκύτετον πόμα.

Χαίρε δι' οὗ ἠπτήθησαν δαίμονες·
χαίρε δι' οὗ ἠυφράνθησαν ἄγγελοι.

Χαίρε φωστήρ Ἐκκλησίας ἀπάσης·
χαίρε σωτήρ τῆς Ρωσίας ἐκ πλάνης.

Χαίροις Λουκά ἀξιάγαστε.

Μόνος ἐν ἐξορίαις, μείνας ἁγίε ὄντως, ἀνύμνεις τὸν
Χριστὸν ὑμνωδίαις· καὶ τὸν σπόρον Λουκά τῆς ζωῆς,
ὡς γηπόνος σοφὸς ἐν ψυχαῖς ἔρριπτες καὶ ἔδρεπες
τοὺς στάχυας, πλουσίως ἀνακράζων πατέρ.

Ἀλληλοῦϊα.

Νέον ως Ιεράρχην, και ακέστορα θείον, της χάριτος
Χριστού το ταμείον, των δογμάτων τον ομολογητήν,
της Κριμαίας ποιμένα σε πανεύφημον, Λουκά
τιμώνμεν άπαντες, βοώντες εν αγαλλιάσει·

Χαίρε Τασκένδης ο ποδηγέτης·
χαίρε πεινώντων ο σιτοδότης.

Χαίρε Σιβηρίας της χώρας αγίασμα·

χαίρε κρατουμένων ανδρών το διάσωσμα.

Χαίρε ότι πλάνης γέγονας εν Ρωσία πλεισταχού·
χαίρε ότι πλείστα έπαθες ως κακούργος εν δεσμοίς.

Χαίρε των κακοφρόνων εγκαθétων η πλήξις·
χαίρε των καταδίκων συν σοι θεία γαλήνη.

Χαίρε τυφλών ανθρώπων ανάβλεψις·
χαίρε μικρών παιδιών η φύλαξις.

Χαίρε σεμνών ιερέων ο αίνος·
χαίρε βροτών κακουργούντων ο κλόνος.

Χαίροις Λουκά αξιάγαστε.

Ξένων πάτερ εν μέσω, ελογίσθης ως ξένος, βιώσας ω
Λουκά ξενοτρόπως· ως ανέστιος γαρ εν πολλαίς, της
Ρωσίας μάκαρ μεταβάς πόλεσι, Χριστού το μέγα
όνομα, εκήρυττες στερρώς κραυγάζων·

Αλληλουΐα

Όλβον Πάτερ την πίστιν, του Χριστού την αγίαν,
ηγήσω υπέρ πάντα τα πλούτη, και ως μάργαρον
ταύτην Λουκά, τοις πιστοίς ανθρώποις άγιε έδειξας·
διό προς σε ανέμελπον, ευγνώμονας ωδάς ηδέως·

Χαίρε ανάργυρε Αρχιθύτα·
χαίρε των άνω δήμων πολίτα.
Χαίρε εξορίας πικράς ο συνέμπορος·
χαίρε οφθαλμών θεραπείας ο έμπειρος.
Χαίρε ότι διεφύλαξας τας δοκίμους μοναχάς·
χαίρε ότι και απέκρουσας αόρατους πειραστάς.
Χαίρε οικογενείας των τυφλών ιατρεία·
χαίρε των απιστούντων οκληρά παρουσία.
Χαίρε Μαρτίνου θύτου χορήγησις·
χαίρε Βορείου Πόλου η πρόσκτησις.
Χαίρε ωδή καρτερίας εν πίστει·
χαίρε μολπή θυμηδίας εν θλίψει.

Χαίροις Λουκά αξιάγαστε.

Πάσα πόλις ηγέρθη, υπέρ σου θεοφόρε, και ήτησε
την σην παρουσίαν· επιγνόντες γαρ εν Τουρουχάνσκ,
αρετών σου το πλήθος και ιάματα, εδόξαζον τον
Κύριον, τον σε δοξάσαντα βοώντες·

Αλληλούϊα.

Ρήσεις θεογνωσίας, διδαχάς ευσέβειας, και δόγματα
Ορθόδοξα πάτερ· εξηρεύξω το στόμα το σον, και
αγνοίας το ρεύμα Λουκά έστησας, φωτίζων τους
συνόντας σοι, τους ανακράζοντας τοιαύτα·

Χαίρε λογίων ο φωτοδότης·
χαίρε σκοτίων ο καθαιρέτης.
Χαίρε Ιωάννου Παυλώφ αγαλλίασις·
χαίρε διακόνων Χριστού η παράκλησις.

Χαίρε δένδρον το πολύκαρπον και καλλίκαρπον
ομού·

χαίρε άνθος ευωδέστατον των αγίων του Θεού.

Χαίρε τον Γενισέϊ διαπλεύσας αφόβως·

χαίρε μηχανορράφον στηλιτεύσας ατρόμως.

Χαίρε του θείου λόγου το τρόπαιον·

χαίρε νοσούντων δόμου το όργανον.

Χαίρε Πλαξίνου κώμης οίκητωρ·

χαίρε μονών αγίων κοσμήτωρ.

Χαίροις Λουκά αξιάγαστε.

Σώας έχων τας φρένας, Ιεράρχα τον στόνον,
υπήνεγκας του σώματος χαίρων, εν πυρί γαρ πολλών
πειρασμών, ως χρυσός ελαμπρύνθης Λουκά ένδοξε,
και ώφθης όντως πρότυπον, ημών των εκβοώντων
ούτως·

Αλληλούϊα.

Τειχισθείς ενεργείαις, του Χριστού ταις αγίαις,
απέκρουσας ποικίλας μανίας, των αθέων ένδοξε
Λουκά, και ανήλθες εις το άκρον της χάριτος,
επιτελών θαυμάσια, λαώ τω σοι βοώντι ούτως·

Χαίρε ο δέσμιος του Κυρίου·

χαίρε ο κήρυξ του σωτηρίου.

Χαίρε του εγκλείστου στολήν ενούσάμενος·

χαίρε φυλακάς τας δεινάς οικησάμενος.

Χαίρε ότι διεσκέδασας ανακρίσεως πλοκάς·

χαίρε ότι φρούδας έδειξας του Σατάν τας μηχανάς.

Χαίρε ο αλλοιώσας προς τα κρείττω απίστους·
χαίρε ο εμπυχώσας τους συν σοι κατάδικους.
Χαίρε του ράσου ένθερμος πρόμαχος·
χαίρε θαυμάτων πλείστων ο πρόξενος.
Χαίρε ευχής προς Χριστόν θιασώτης·
χαίρε κακών οινών αναιρέτης.

Χαίροις Λουκά αξιάγαστε.

Ύψωσας προς τα άνω, Ιεράρχα το όμμα. τον νουν και
την καρδιαν παμμάκαρ, και τας χείρας ομού συν
αυτοίς, εκζητών του Χριστού Λουκά το έλεος, εν ταις
περιπλανήσεσι, της εξορίας άγιε κραυγάζων·

Αλληλούϊα.

Φως αυγάζον βολαίς του, Συμφερούπολιν πάτερ, και
πάσαν την περίοικον ταύτης, επεγνώσθης εν γήρει
Λουκά, και ηγίασας λαόν τον φιλόθεον, τον εν τη
πίστει μείναντα, ακλόνητον και σε υμνούντα·

Χαίρε ο έλεγχος ρασοφόρων·
χαίρε ομότροπε Αποστόλων.

Χαίρε μυστηριών Χριστού ο συνήγορος·
χαίρε κληρικών ανευθύνων κατήγορος.

Χαίρε έμπυχον παράδειγμα καταλόγου των θυτών·
χαίρε άριστον εκτύπωμα Επισκόπων ευλαβών.
Χαίρε ο μεμνημένος των πτωκών φιλανθρώπως·
χαίρε ο εκδιδασκων τους πιστούς θεαρέστως.

Χαίρε καλών επαίνων ο άξιος·
χαίρε σημείων νέων ο πρόξενος.

Χαίρε ο τύπος καλού ποιμενάρχου·
χαίρε ποιμάντωρ λαού φιλοχρίστου.

Χαίροις Λουκά αξιάγαστε.

Χάριν σκων ουρανόθεν, και εις γήρας ελάσας,
ηρπάγης εκ της γης προς τα άνω, και τον δρόμον
τελέσας καλώς, εν τοις δήμοις ηριθμήθης Λουκά
ένδοξε, των νοερών δυνάμεων, προσάδων συν αυτοίς
τον ύμνον·

Αλληλούϊα.

Ψάλλοντές σου τον ύμνον. προσκυνούμεν εν πίστει,
τα λείψανα τα σα θεοφόρε, ως πηγή γαρ χαρίτων
ημών, των τιμώντων τον βίον σου πανθαύμαστε, ιάται
τα νοσήματα, διό βοώμεν σοι τοιαύτα·

Χαίρε ανήρ ο σημειοφόρος·

χαίρε λυτήρ πληγών κακοφόρων.

Χαίρε ακεστόρων το δόρυ το άθραυστον·

χαίρε Επισκόπων το δώμα το πάγκαλλον.

Χαίρε σκήνωμα το άμωμον της αγάπης του Χριστού·

χαίρε όνομα γλυκύτατον των οικείων του Θεού.

Χαίρε ότι εδέξω το άμάραντον στέφος·

χαίρε ότι ετρέψω των δαιμόνων το στίφος.

Χαίρε κακίας πάσης αλέξημα·

χαίρε πασών Ρωσιών το μελώδημα.

Χαίρε μονής Σαγματά παρακλήτωρ·

χαίρε καμέ τον πτωχόν ο στηρίζων.

Χαίροις Λουκά αξιάγαστε.

Ω πανεύφημε πάτερ, Επισκόπων ακρότης, και πάσης της Ρωσίας φιλότης, (εκ γ'), ταις λιταίς σου μη παύση Λουκά, Χριστόν ικετεύων ημίν χαρίσασθαι, αμαρτιών την άφεσιν, ίνα βοώμεν εγκαρδίως ·

Αλληλούϊα.

Και αύθις το Κοντάκιον

Ήχος πλ. δ' . Τη Υπερμάχω.

Συμφερουπόλεως ποιμένα θεοφώτιστον, και ιατρόν τον επιστήμονα τον άριστον, οι φιλάγιοι υμνήσωμεν εγκαρδίως· εν Ρωσία γαρ βιώσας ώσπερ άγγελος, ωμολόγησε Χριστού το θείον όνομα· διό κράζωμεν·
Χαίροις Λουκά αξιάγαστε.